

جیو مارنی طریق ہائے عمل

ہیں۔ اس عمل کو پست کاری (Degradation) کہتے ہیں۔ اور جب طاس یا نشیب بھر کر اوپر اٹھتے ہیں تو اس عمل کو رسوب اندوزی (Aggradation) کہتے ہیں۔ کٹاؤ کے ذریعہ زمینی سطح کی ریلیف کے فرق کو ختم کر دینے کے مظہر کو ہموار کاری (Gradation) کہتے ہیں۔ درنموئی قوتیں زمینی سطح کے کچھ حصوں کو لگاتار اٹھاتی یا بناتی رہتی ہیں اس لئے برنموئی قوتیں زمین کی سطح پر ریلیف کے اس فرق کو ختم کرنے میں ناکام رہتی ہیں۔ اس لئے جب تک برنموئی اور درنموئی قوتوں کا مخالف عمل چلتا رہتا ہے یہ فرق باقی رہتا ہے۔ عام طور پر درنموئی قوتیں زمین بنانے والی قوتیں ہیں اور برنموئی قوتیں زمین کو توڑنے پھوڑنے والی قوتیں ہیں۔ زمین کی سطح حساس ہے۔ انسان اپنی بقاء کے لئے اس پر منحصر ہے اور اسے وسیع طور پر اور شدت کے ساتھ استعمال کرتا رہا ہے۔ اس لئے اس کی ماہیت کو سمجھنا ضروری ہے تاکہ توازن کو بگاڑے بغیر نیز مستقبل کے لئے اس کی استعداد کو کم کئے بغیر اس کا موثر استعمال کیا جاسکے۔ تقریباً تمام نامیات زمین کے ماحول کو برقرار رکھنے میں تعاون دیتی ہیں۔ پھر بھی انسان حد سے زیادہ وسائل کا استعمال کرنے کا سبب بنا ہے۔ ہم اس کا استعمال ضرور کریں لیکن اس کی استعداد کو اس قابل چھوڑیں کہ مستقبل میں بھی زندگی برقرار رہے۔ زمین کی زیادہ تر سطحوں کے بننے میں ایک لمبا عرصہ (سینکڑوں اور ہزاروں سال) لگتا ہے اور انسانوں کے ذریعہ اس کا صحیح اور غلط استعمال ہونے کی وجہ سے ہی اس کی استعداد تیزی سے گھٹ رہی ہے۔ اگر ان طریق ہائے عمل کو سمجھ لیا جائے جن سے زمین کی مختلف شکلیں بنی ہیں اور بن رہی ہیں اور ان مادوں کی

زمین کی پیدائش کیسے ہوئی، اس کے قشر اور اندرونی پرتوں کا ارتقاء کیسے ہوا، قشری پلیٹوں کی حرکت کیسے ہوئی اور اب بھی ہو رہی ہے، آتش فشاں، آتش فشانی اشکال، چٹانیں اور معدنیات، جن سے قشر بنی ہے، اور متعلقہ دیگر معلومات کے بارے میں پڑھنے کے بعد اب وقت آگیا ہے کہ اس سطح زمین کے بارے میں تفصیلی معلومات حاصل کریں جس پر ہم رہتے ہیں۔ آئیے اس سوال کا جواب تلاش کریں۔

زمین کی سطح غیر مساوی کیوں ہے؟

پہلی بات تو یہ ہے کہ قشر زمین محرک ہے۔ آپ جانتے ہیں کہ اس نے حرکت کی ہے اور اب بھی افقی وعمودی طور پر حرکت کر رہی ہے۔ ماضی میں اس کی حرکت کی رفتار آج کے مقابلے میں تیز تھی۔ زمین کے اندر کام کرنے والی اندرونی قوتوں سے قشر ارض بنی ہے اور انہیں قوتوں میں فرق کی وجہ سے قشر کی اوپری سطح میں اختلاف پایا جاتا ہے۔ سطح زمین لگاتار توانائی (سورج کی روشنی) کے ذریعہ پیدا خارجی قوتوں سے دوچار ہوتی رہتی ہے۔ درحقیقت اندرونی قوتیں ابھی بھی فعال ہیں گرچہ ان کی شدت مختلف ہے۔ اس کا مطلب یہ ہے کہ زمین کی سطح کرہ ہوا میں پیدا ہونے والی خارجی قوتوں اور زمین کے اندر سے آنے والی اندرونی قوتوں کا لگاتار سامنا کرتی رہتی ہے۔ خارجی قوتوں کو برنموئی قوت (Exogenic Forces) اور اندرونی قوتوں کو درنموئی قوت (Endogenic Forces) کہا جاتا ہے۔ برنموئی قوتوں کے عمل کی وجہ سے سطح زمین کی ریلیف یا بلندیاں ٹوٹ کر نیچے گرتی

قوت ثقل ایک سمتی قوت ہونے کی حیثیت سے مادے کو ڈھال پر تحریک دینے کے علاوہ مادوں میں تناؤ بھی پیدا کرتا ہے۔ بالواسطہ ثقلی تناؤ موجوں اور مدوجزر سے پیدا ہونے والے دھاروں اور ہواؤں کو فعال بناتا ہے۔ قوت ثقل اور شرح ڈھال کے بغیر کوئی حرکت نہیں ہو سکتی اور نہ ہی کٹاؤ، نقل و حمل اور ذخیرہ اندوزی ممکن ہے۔ اس طرح قوت ثقل بھی اتنی ہی اہم ہے جتنا کہ دیگر جیومارنی طریق ہائے عمل۔ قوت ثقل وہ قوت ہے جو ہمیں سطح زمین سے مربوط رکھتی ہے اور یہی وہ قوت ہے جو زمین پر تمام سطحی چیزوں کو متحرک رکھتی ہے۔ زمین کے اندر اور روئے زمین کی تمام حرکتیں شرح ڈھال کی وجہ سے ہوتی ہیں۔ یعنی بلند سطح سے نچلی سطح کی طرف، اونچے دباؤ سے نچلے دباؤ کی طرف، تمام حرکات شرح ڈھال کی وجہ سے ہی واقع ہوتی ہیں۔

درنموئی طریق ہائے عمل (Endogenic Processes)

زمین کے اندر سے نکلنے والی توانائی درنموئی جیومارنی طریق ہائے عمل کے لئے اصل قوت ہے۔ یہ توانائی زیادہ تر تابکاری، گردشی اور مدوجزری رگڑ اور زمین کی پیدائش سے نکلی ابتدائی حرارت سے پیدا ہوئی۔ ارضیاتی حرارتی شرح ڈھال اور اندرونی حرارت بہاؤ کی وجہ سے یہ توانائی کرہ جگر میں مسخ کاری (Diastrophism) اور آتش فشانی (Volcanism) پیدا کرتی ہے۔ ارضیاتی حرارتی شرح ڈھال اور اندرونی حرارتی بہاؤ قشر کی موٹائی اور مضبوطی کی بنا پر اندرونی قوتوں کا عمل ہر جگہ یکساں نہیں ہوتا اور اسی وجہ سے ساختمانی طور پر کنٹرول کی گئی اصل قشری سطح غیر ہموار ہوتی ہے۔

مسخ کاری (Diastrophism)

وہ تمام اعمال جو قشر زمین کو حرکت دیتے ہیں، بلند کرتے ہیں یا اس کے کسی حصے کو بنادیتے ہیں وہ مسخ کاری کے تحت آتے ہیں۔ اس میں شامل ہیں:

- (i) عمل کوہ سازی (Orogenic Processes) جس میں زبردست موڑ کے ساتھ پہاڑوں کا بننا اور قشر زمین کی ایک لمبی اور پتلی پٹی کو متاثر کرنا شامل ہے؛
- (ii) عمل براعظم سازی (Epeirogenic Processes) جس

ماہیت کو سمجھ لیں جن سے زمین کی سطح بنی ہے تو انسانی استعمال کے مضر اثرات کو کم کیا جاسکتا ہے اور اسے آنے والی نسلوں کے لئے محفوظ کیا جاسکتا ہے۔

جیومارنی طریق ہائے عمل

(Geomorphic Processes)

آپ جیومارنی طریق ہائے عمل کے معنی جاننا چاہیں گے۔ اندرونی اور خارجی قوتیں زمین کے مادوں پر طبعی تناؤ اور کیمیائی عمل کا سبب بنتی ہیں اور زمین کی سطح کی شکل و صورت بدلتی رہتی ہیں۔ انہیں کو جیومارنی طریق ہائے عمل کہا جاتا ہے۔ مسخ کاری (Diastrophism) اور آتش فشانی (Volcanism) درنموئی جیومارنی طریق ہائے عمل ہیں۔ ان کا مختصر تذکرہ اس سے پہلے والی اکائی میں کیا جا چکا ہے۔ فرسودگی، ہبوط ملبہ، کٹاؤ اور ذخیرہ اندوزی برنموئی جیومارنی طریق ہائے عمل ہیں۔ اس باب میں انہیں برنموئی طریق ہائے عمل کا تفصیلی تذکرہ کیا گیا ہے۔

قدرت کا کوئی بھی برنموئی عنصر (جیسے پانی، برف، ہوا وغیرہ) جو زمینی مادوں کو اٹھانے اور نقل و حمل کرنے کے قابل ہو جیومارنی عامل (agent) کہلاتا ہے۔ جب یہ قدرتی عناصر شرح ڈھال کی وجہ سے متحرک ہوتے ہیں تو وہ مادے کو ہٹا کر ڈھال کی طرف لے جاتے ہیں اور نچلی سطح پر جمع کر دیتے ہیں۔ جیومارنی طریق ہائے عمل اور جیومارنی عوامل خاص کر برنموئی عوامل جب تک الگ الگ نہ بیان کئے جائیں ایک ہی ہیں۔

ایک طریق عمل (Process) وہ قوت ہے جس کا استعمال زمینی مادوں پر کیا جائے تو اسے متاثر کرتی ہے۔ ایک عامل (جیسے بہتا پانی، متحرک برف کے تودے، ہوا، موجیں اور دھارے وغیرہ) وہ متحرک ذریعہ ہے جو ملبہ کو ہٹانے، منتقل کرنے اور ذخیرہ اندوزی کا کام کرتا ہے۔ بہتا ہوا پانی، زیر زمین پانی، گلیشیر، ہوا، موجیں اور دھارے وغیرہ جیومارنی عوامل (Geomorphic Agents) ہیں۔

کیا آپ کے خیال میں جیومارنی طریق عمل اور جیومارنی عوامل میں فرق کرنا ضروری ہے؟

ہے۔ اس کی وجہ سے شکل میں تبدیلی ہوتی ہے۔ ارضی مادوں کے رخ پر کام کرنے والی قوت میں قینچ تناؤ (Shear Stress) یا جدا کرنے والی قوتیں ہوتی ہیں۔ تناؤ ہی چٹانوں اور دیگر ارضی مادوں کو توڑتا ہے۔ قینچ تناؤ کا نتیجہ زاویائی تبدیلی یا پھسلن ہے۔ ثقلی تناؤ کے علاوہ ارضی مادے سالماتی تناؤ (Molecular Stress) کا بھی شکار ہوتے ہیں۔ سالماتی تناؤ کئی وجوہات سے ہو سکتا ہے۔ ان میں درجہ حرارت کی تبدیلی، قلم کاری اور پگھلنا زیادہ عام ہیں۔ کیمیائی طریق ہائے عمل دانوں کے درمیان بندھن کو کمزور کر دیتے ہیں، حل پذیر معدنیات کو تحلیل کر دیتے ہیں یا مادوں کو سیمنٹ کی طرح چپکا دیتے ہیں۔ اس طرح فرسودگی، تودوں کی حرکت، کٹاؤ اور جماؤ کی بنیادی وجہ ارضی مادوں میں تناؤ کا پیدا ہونا ہے۔

چونکہ سطح زمین پر مختلف آب و ہوائی خطے ہیں اس لئے برنموئی جیومارنی طریق ہائے عمل ایک خطے سے دوسرے خطے میں مختلف ہوتے ہیں۔ دواہم آب و ہوائی عناصر درجہ حرارت اور بارش مختلف طریق ہائے عمل کو کنٹرول کرتے ہیں۔

برنموئی جیومارنی طریق ہائے عمل ایک عام اصطلاح ”عریاں کاری“ (Denudation) کے تحت آتے ہیں۔ لفظ ڈینیوڈ (Denude) کے معنی ہیں عریاں کرنا۔ فرسودگی (Weathering)، ہبوطِ ملبہ (Mass Wasting) تودوں کا کھسکا (Mass Movement) کٹاؤ (Erosion) اور نقل و حمل (Transportation) عریاں کاری کے عمل میں شامل ہیں۔ عریاں کاری کے اعمال اور انہیں چلانے والی قوتوں کو بالترتیب فلو چارٹ (تصویر 6.1) میں دکھایا گیا ہے۔ اس چارٹ سے یہ بات واضح ہو جاتی ہے کہ ہر ایک عمل کے لئے ایک واضح چلانے والی قوت یا توانائی ہے۔

چونکہ سطح زمین پر عرض البلدی، موسمی اور زمین اور پانی کی وسعت میں اختلاف کے ذریعہ پیدا حرارتی شرح ڈھال کی وجہ سے مختلف آب و ہوائی خطے پائے جاتے ہیں، اس لئے برنموئی جیومارنی طریق ہائے عمل ایک خطے سے دوسرے خطے میں مختلف ہو جاتے ہیں۔ نباتات کی کثافت، قسم اور تقسیم

میں زمین کے ایک بڑے حصے کا اوپر اٹھنا اور اینٹھنا شامل ہے (iii) زلزلے جس میں مقامی اور نسبتاً چھوٹی ہلچلیں شامل ہوتی ہیں (iv) پلیٹ ساختمانی (Plate tectonics) جس میں قشری پلیٹیوں کی افقی حرکت شامل ہے۔ عمل کوہ سازی میں قشر سنگین طور پر موڑ میں تبدیل ہو جاتا ہے۔ بڑا عظیم سازی کے عمل میں شکلوں میں معمولی تغیر ہو سکتا ہے۔ کوہ سازی، براعظم سازی، زلزلہ اور پلیٹ ساختمانی سے قشر میں شگاف اور دراڑ پڑ سکتی ہے۔ ان تمام اعمال کی وجہ سے دباؤ، حجم اور درجہ حرارت میں تبدیلیاں ہوتی ہیں اور نتیجہ چٹانوں میں تغیر کا عمل ہوتا ہے۔

عمل کوہ سازی اور بڑا عظیم سازی میں فرق بتائیے۔

آتش فشانی (Volcanism)

آتش فشانی کے عمل میں پگھلی چٹانوں (میگما) کا سطح زمین پر یا سطح کی طرف حرکت کرنا اور کئی داخلی و بیرونی آتش فشانی شکلوں کا بننا شامل ہے۔ آتش فشانی کے بہت سے پہلوؤں کی تفصیل دوسری اکائی میں آتش فشاں کے تحت اور اس اکائی میں اس سے پہلے باب میں آتش فشانی چٹانوں کے تحت پہلے ہی بتائی جا چکی ہے۔

لفظ آتش فشانی اور آتش فشاں سے کیا پتہ چلتا ہے؟

برنموئی طریق ہائے (Exogenic Processes)

برنموئی طریق ہائے عمل اپنی توانائی کرہ ہوا سے سورج کی حتی توانائی ہوتی ہے اور ساختمانی عوامل سے پیدا شرح ڈھال سے حاصل کرتے ہیں۔

آپ کیوں سوچتے ہیں کہ ڈھال یا شرح ڈھال ساختمانی عوامل کی پیداوار ہیں؟

قوت ثقل ڈھلوں سطح والی تمام زمینی مادوں پر کام کرتی ہے اور مادوں میں نیچے ڈھال کی طرف حرکت پیدا کرتی ہے۔ فی اکائی رقبہ پر لگائی گئی قوت کو تناؤ (Stress) کہتے ہیں۔ ٹھوس کو دھکا دینے یا کھینچنے سے تناؤ پیدا ہوتا

لئے غیر مزاحم ہو سکتی ہے۔ مختلف آب و ہوائی حالتوں میں مخصوص چٹانیں جیومارنی طریق ہائے عمل کے لئے مختلف درجے کی مزاحمت پیش کر سکتی ہیں۔ اس طرح یہ طریق ہائے عمل مختلف شرح پر کام کرتے ہیں اور وضعی ہیئت (Topography) میں اختلاف پیدا کر دیتے ہیں۔ زیادہ تر برنموئی جیومارنی طریق ہائے عمل معمولی اور سست رفتار ہوتے ہیں اور قلیل عرصے میں ناقابل مشاہدہ ہوتے ہیں لیکن لمبے عرصے میں لگاتار کام کرنے کی وجہ سے چٹانوں کو بری طرح متاثر کرتے ہیں۔

آخر کار یہ حقیقت سامنے آتی ہے کہ سطح زمین پر تبدیلیاں گرچہ بنیادی طور پر قشری ارتقاء سے متعلق ہیں لیکن وہ ارضی مادوں کی ساخت اور قسم میں تبدیلی، جیومارنی طریق ہائے عمل میں فرق اور ان کے شرح عمل میں فرق کی وجہ سے کسی نہ کسی صورت میں برقرار رہتی ہیں۔ جیومارنی طریق ہائے عمل کو یہاں تفصیل سے بیان کیا گیا ہے۔

فرسودگی (Weathering)


فرسودگی ارضی مادوں پر آب و ہوا اور موسم کے عناصر کا عمل ہے۔ فرسودگی کے تحت کئی اعمال ہیں جو انفرادی یا اجتماعی طور پر ارضی مادوں پر اثر انداز ہوتے ہیں اور انہیں چھوٹے چھوٹے ٹکڑوں میں بدل دیتے ہیں۔

فرسودگی کی تعریف موسم اور آب و ہوا کے مختلف عناصر کے عمل کے ذریعہ چٹانوں کی میکائیٹک ٹوٹ پھوٹ اور کیمیائی تحلیل کی صورت میں کی جاتی ہے۔

چونکہ فرسودگی میں مادوں کی حرکت بہت کم یا نہیں ہوتی ہے اس لئے اسے اپنی جگہ پر مقامی عمل (In-situ or On-site Process) کہتے ہیں۔

کیا یہ معمولی حرکت جو کبھی کبھی فرسودگی کی وجہ سے ہوتی ہے نقل و حمل کے مترادف ہے؟ اگر نہیں تو کیوں؟

فرسودگی کا عمل کئی پیچیدہ ارضیاتی آب و ہوائی، وضعی اور نباتاتی عوامل



تصویر 6.1: عریاں کاری کے طریق ہائے عمل اور انہیں چلانے والی طاقتیں جو اکثر بارش اور درجہ حرارت پر منحصر ہوتی ہیں بالواسطہ طور پر برنموئی جیومارنی طریق ہائے عمل پر اثر ڈالتے ہیں۔ مختلف آب و ہوائی خطوں میں مختلف آب و ہوائی عناصر میں اختلاف کی وجہ سے مقامی اختلافات ہو سکتے ہیں۔ اختلافات کے یہ پہلو بلندی میں فرق اور مغربی و مشرقی ڈھالوں کی بہ نسبت شمالی و جنوبی ڈھالوں پر شعاع ریزی میں فرق کی وجہ سے رونما ہو سکتے ہیں۔ مزید برآں ہواؤں کی رفتار اور سمت، بارش کی مقدار اور قسم، اس کی شدت، بارندگی اور عمل تبخیر کے درمیان تعلق، روزانہ درجہ حرارت میں تفاوت، انجماد اور برف گداخت کا توازن، پالہ رسنے کی گہرائی وغیرہ کی وجہ سے بھی ایک ہی آب و ہوائی خطے کے اندر جیومارنی طریق ہائے عمل میں تبدیلی ہو سکتی ہے۔

تمام خارجی اعمال کے پس پشت ایک اہم چلانے والی طاقت کیا ہے؟

آب و ہوائی عوامل کے مساوی ہونے پر برنموئی جیومارنی طریق ہائے عمل کے فعال ہونے کی تیزی چٹانوں کی ساخت اور اقسام پر منحصر ہوتی ہے۔ ساخت کی اصطلاح میں موڑ، شکاف، فرش کی سمت اور جھکاؤ، جوڑوں کی موجودگی یا عدم موجودگی، فرشی سطح، ترکیبی معدنیات کی سختی یا نرمی، موجود معدنیات کی کیمیائی اثر پذیری، نفوذیت یا عدم نفوذیت وغیرہ شامل ہیں۔ مختلف ساخت کی چٹانوں کی مختلف اقسام مختلف جیومارنی طریق ہائے عمل کے لئے مختلف قسم کی مزاحمت پیدا کرتے ہیں۔ ایک خاص قسم کی چٹان ایک طریق عمل کے لئے مزاحم ہو سکتی ہے لیکن وہی چٹان دوسرے طریق عمل کے

طبعی جغرافیہ کے مبادیات

ہے۔ مجموعی طور پر ہوا میں موجود کاربن ڈائی آکسائیڈ اور پودوں اور جانوروں کا گلنا سڑنا، زیر زمین کاربن ڈائی آکسائیڈ کی مقدار کو بڑھا دیتے ہیں۔ بہت سی معدنیات پر یہ کیمیائی تعامل، تجربہ گاہ میں کئے جانے والے کیمیائی تعامل کے مشابہ ہوتے ہیں۔


محلول (Solution)

جب کوئی چیز پانی یا تیزاب میں گھولی جاتی ہے تو گھلے ہوئے مواد کو محلول کہتے ہیں اس عمل میں ٹھوس محلول میں بدلتا ہے۔ اور یہ عمل پانی یا کمزور تیزاب میں معدن کی حل پذیری پر منحصر ہوتا ہے۔ پانی کے رابطہ میں آنے پر کئی ٹھوس اشیا ٹوٹنے لگتی ہیں اور پانی میں تعلیق (Suspension) کی طرح آمیزہ بن جاتی ہیں۔ چٹان کی تشکیل والی قابل تحلیل معدنیات جیسے نائٹریٹ، سلفیٹ، پوٹاشیم وغیرہ اس عمل سے متاثر ہوتی ہیں۔ اس لئے یہ معدنیات بارانی آب و ہوا میں بغیر کوئی باقیات چھوڑے آسانی سے (leach) جاتی ہیں اور خشک علاقوں میں جمع ہو جاتی ہیں۔ چونکہ پتھر میں موجود معدنیات جیسے میکیشیم کاربونیٹ، میکیشیم بائی کاربونیٹ پانی میں قابل تحلیل ہیں جس میں کاربونک ایسڈ ہوتا ہے (پانی میں کاربن ڈائی آکسائیڈ کے ملنے سے کاربونک ایسڈ بنتا ہے) اور محلول کی شکل میں دور تک چلا جاتا ہے۔ مٹی کے پانی کے ساتھ سڑے گئے نامیاتی مادوں کے ذریعہ پیدا کاربن ڈائی آکسائیڈ اس تعامل میں زیادہ تعاون کرتی ہے۔ عام نمک (سوڈیم کلورائیڈ) بھی چٹان بنانے والا معدن ہے اور محلول کے اسی عمل کے زیر اثر ہے۔

کاربونیٹیشن عمل (Carbonation)

کاربونیٹیشن یا کاربونیٹیشن عمل معدنیات کے ساتھ کاربونیٹ اور بائی کاربونیٹ کا تعامل ہے اور فیلسپار اور کاربونیٹیشن معدنیات کو توڑنے میں مدد کرتا ہے۔ کرہ فضائی اور مٹی کی ہوا سے کاربن ڈائی آکسائیڈ پانی میں جذب ہو کر کاربونک ایسڈ بنتا ہے اور یہ ایک کمزور تیزاب کی شکل میں عمل کرتا ہے۔ میکیشیم کاربونیٹ اور میکیشیم بائی کاربونیٹ کاربونک ایسڈ میں گھل جاتے ہیں اور محلول کی شکل میں کوئی باقیات چھوڑے بغیر بہہ جاتے ہیں اور نتیجہ کے طور پر

سے متاثر ہوتا ہے۔ آب و ہوا خصوصی اہمیت کی حامل ہے۔ ایک آب و ہوا سے دوسری آب و ہوا میں نہ صرف فرسودگی کے عمل میں تبدیلی ہوتی ہے بلکہ فرسودگی کا غلاف بھی بدلتا رہتا ہے (تصویر 6.2)۔



تصویر 6.2: مختلف آب و ہوائی نظام اور فرسودگی غلاف کی گہرائی (استراکھوف کے بعد کی ترمیم کے ساتھ 1967)

عملی کام

تصویر 6.2 میں آب و ہوائی نظام کی عرض البلدی قدر کو نشان زد کیجئے اور تفصیل کا موازنہ کیجئے۔

عمل فرسودگی کی تین اہم قسمیں ہیں (i) کیمیائی (ii) طبعی یا میکاشیکی (iii) حیاتیاتی فرسودگی کا عمل۔ بہت کم ایسا ہوتا کہ ان میں سے کوئی ایک عمل بذات خود پورا ہوتا ہو۔ البتہ ایک عمل کا غلبہ اکثر دیکھنے کو ملتا ہے۔

کیمیائی فرسودگی کا عمل

(Chemical Weathering Processes)

عمل فرسودگی کی ایک جماعت یعنی تحلیل کاری، کاربونیٹیشن عمل، آبیدگی، آکسائیڈیشن، تخفیف کاری چٹانوں پر عمل کر کے آکسیجن، سطحی اور یا مٹی کے پانی اور دیگر تیزابوں کے کیمیائی تعامل کے ذریعہ انہیں ریزے کی حالت میں تحلیل یا تخفیف کر دیتے ہیں۔ تمام کیمیائی تعامل کو تیز رفتار کرنے کے لئے حرارت کے ساتھ پانی اور ہوا (آکسیجن اور کاربن ڈائی آکسائیڈ) کا ہونا

پر سطح آب کے نیچے ٹھہرے پانی والے علاقوں اور زیر آب زمین میں پائے جاتے ہیں۔ تخفیف کاری کے بعد لال رنگ کا لوہا ہرے یا نیلے بھورے رنگ میں بدل جاتا ہے۔

فسودگی کے یہ تمام اعمال ایک دوسرے سے جڑے ہوئے ہیں۔ آبدگی، کاربونیٹیشن اور آکسیدیشن کے کا عمل ساتھ ساتھ چلتا ہے اور عمل فسادگی کو تیز کر دیتا ہے۔

کیا ہم لوہے میں زنگ لگنے کو آکسیدیشن کا عمل کہہ سکتے ہیں؟
کیمیائی فسادگی کے اعمال میں پانی کتنا لازمی ہے؟ کیا پانی کی کمی والے گرم ریگستانوں میں کیمیائی فسادگی کا عمل غالب ہو سکتا ہے؟

طبعی فسادگی کا عمل

(Physical Weathering Processes)

طبعی یا میکانیکی فسادگی کے اعمال کچھ اطلاقی قوتوں پر منحصر ہوتے ہیں۔ یہ اطلاقی قوتیں ہو سکتی ہیں: (i) قوت ثقل جیسے بہت زیادہ دباؤ، بوجھ اور قبضج تناؤ، (ii) حرارت کی تبدیلی، (Crystal) کی نمو یا جانوروں کی سرگرمی کی وجہ سے توسیعی قوت (iii) نم اور خشک دور سے کنٹرول شدہ آبی دباؤ۔ ان میں سے بہت سی قوتیں سطح پر اور مختلف ارضی مادوں کے اندر ایک ساتھ کام کرتی ہیں جس سے چٹانیں ٹوٹ جاتی ہیں۔ طبعی فسادگی کے زیادہ تر اعمال حرارتی توسیع اور دباؤ کے ہٹنے کی وجہ سے ہوتے ہیں۔ گرچہ یہ اعمال معمولی اور سست ہوتے ہیں لیکن چٹانوں کو کافی حد تک نقصان پہنچاتے ہیں کیونکہ بار بار پھیلنے اور سکڑنے سے چٹانیں کمزور پڑ جاتی ہیں۔

بوجھ ہٹانا اور توسیع

(Unloading and Expansion)

لگاتار کٹاؤ کی وجہ سے اوپری چٹانوں کا بوجھ کم ہو جاتا ہے اور عمودی دباؤ کم ہونے لگتا ہے اور اس کے نتیجے میں چٹانوں کی اوپری پرت پھیلنے لگتی ہے جس

چیکا معدنیات آسانی سے قابل کٹاؤ کیوں ہیں؟

آبدگی (Hydration)

آبدگی پانی کا کیمیائی اضافہ ہے۔ معدنیات پانی لیتی ہیں اور پھیلتی ہیں۔ اس پھیلاؤ کی وجہ سے مادوں یا چٹان کے حجم میں اضافہ ہوتا ہے۔ کیمیشم سلفیٹ پانی سے مل کر جپسم میں بدل جاتا ہے جو کیمیشم سلفیٹ کی بہ نسبت زیادہ غیر مستقل ہوتا ہے۔ یہ عمل معکوسی ہے اور لمبے عرصے تک بار بار اس عمل کے دہرائے جانے سے چٹانیں کمزور ہو جاتی ہیں اور ٹوٹنے لگتی ہیں۔ بہت سی چیکا معدنیات تر ہونے اور خشک ہونے کے دوران پھیلتی اور سکڑتی ہیں اور اس عمل کے بار بار ہونے سے اوپری مادوں میں رخنے پڑ جاتے ہیں۔ مساموں میں موجود نمک پر آبدگی کا عمل تیزی سے ہوتا ہے اور اس عمل کے بار بار ہونے سے چٹانیں ٹوٹنے لگتی ہیں۔ آبدگی کی وجہ سے معدنیات کے حجم ضحامت میں تبدیلی بھی پرتوں کے ادھڑنے یا پرت ریزی (Exfoliation) اور دانوں کے بکھرنے کی صورت میں طبعی فسادگی میں معاون ہوتی ہے۔

آکسیدیشن اور تخفیف کاری

(Oxidation and Reduction)

عمل فسادگی میں آکسیدیشن کے معنی ہیں آکسیجن کے ساتھ معدنیات کا عمل کر آکسائیڈ یا ہائیڈروکسائیڈ بنانا۔ آکسیدیشن کا عمل وہاں ہوتا ہے جہاں کرہ ہوا اور آکسیجن سے مرکب پانی سے براہ راست ربط ہے۔ اس عمل میں عام طور پر شامل معدنیات لوہا، میگنیز، سلفر وغیرہ ہیں۔ آکسیدیشن کے آکسیجن کے اضافہ کی بنا پر ہوئی خلل اندازی کی وجہ سے چٹانوں کا ٹوٹنا شروع ہو جاتا ہے۔ آکسیدیشن کے عمل سے لال رنگ کا لوہا بھورا یا پیلا ہو جاتا ہے۔ جب آکسیجن ملی معدنیات ایسے ماحول میں موجود ہوتی ہیں جہاں آکسیجن نہیں ہے تو تخفیف کاری (Reduction) ہونے لگتی ہے۔ ایسے حالات عام طور

طبعی جغرافیہ کے مبادیات

کے متوازی کھینچاؤ اور شکست وریخت ہوتی ہے۔ اختلافی حرارت اور سطحی پرتوں کے پھیلنے اور سکڑنے کی وجہ سے اور اس کے بعد سطح کی پرت ریزی کے نتیجے میں چٹانوں میں ہموار گول سطح بن جاتی ہے۔ گرینائٹ جیسی چٹانوں میں ہموار سطح والے گول چھوٹے تا بڑے پتھروں کو تودہ سنگ (Tors) کہتے ہیں جو ایسی ہی پرت ریزی کی وجہ سے بنے ہیں۔

پرت ریز گنبد اور پرت ریز ٹیلہ میں کیا فرق ہے؟

انجماد، گداخت اور پالا فانیہ

(Freezing, Thawing and Frost Wedging)

بار بار انجماد و گداخت کے دور کے دوران چٹانوں کے مساموں اور دراڑوں کے اندر برف کے بڑھنے کی وجہ سے پالے کی فرسودگی ہوتی ہے۔ یہ عمل وسطی عرض البلد کے اونچے مقامات میں زیادہ موثر ہے جہاں انجماد و گداخت کا عمل بار بار دہرایا جاتا ہے۔ گلیشیائی علاقوں میں پالا فانیہ روزانہ ہوتا ہے۔ اس عمل میں شرح انجماد اہم ہوتی ہے۔ پانی کے جلد منجمد ہونے سے اس کا پھیلاؤ اور دباؤ اچانک بڑھ جاتا ہے۔ پھیلاؤ کے بڑھنے سے جوڑ، دراڑیں اور دانوں کے درمیانی سائل پھلتے چلے جاتے ہیں یہاں تک کہ چٹان ٹوٹ کر الگ ہو جاتی ہے۔

نمک فرسودگی (Salt Weathering)

چٹانوں میں موجود نمکیات حرارتی عمل، آبیدگی اور قلم کاری کی وجہ سے پھلتے ہیں۔ بہت سے نمک جیسے کیلشیم، سوڈیم، میگنیشیم، پوٹاشیم اور بیریم میں پھیلنے کا رجحان ہوتا ہے۔ ان نمکیات کا پھیلاؤ درجہ حرارت اور حرارتی خصوصیات پر مبنی ہوتا ہے۔ ریگستانوں میں 30° سے 50° سینٹی گریڈ کے درمیان اونچا درجہ حرارت نمک کے پھیلنے میں تعاون دیتا ہے۔ سطح کے قریب والے مساموں میں نمک کے قلم کی وجہ سے چٹانوں کے انفرادی دانے ٹوٹتے ہیں اور آخر کار گرنے لگتے ہیں۔ انفرادی دانوں کے گرنے کا یہ عمل دانے دار انتشار (Granular Disintegration) یا دانے دار پرت ریزی (Granular Foliation) کہلاتا ہے۔

سے چٹانی تودے ٹوٹنے لگتے ہیں۔ ارضی سطح کے تقریباً متوازی شکست پڑنے لگتے ہیں۔ منحنی ارضی سطح والے علاقوں میں محرابی شکست وسیع چادر یا چٹانوں کی پرت ریز سل پیدا کر دیتی ہے۔ بوجھ ہٹنے اور دباؤ کم ہونے کی وجہ سے بنی پرت ریز چادریں افقی طور پر کئی سو میٹر یا ہزاروں میٹر کی ہو سکتی ہیں۔ اس عمل کی وجہ سے بڑے ہموار گول گنبد بنتے ہیں جن کو پرت ریز گنبد (Exfoliation Domes) کہا جاتا ہے (تصویر 6.3)۔



تصویر 6.3: آندھرا پردیش میں بھون گری شہر کے نزدیک گرینائٹ چٹانوں میں ایک بڑا پرت ریز گنبد۔

درجہ حرارت کی تبدیلی اور پھیلاؤ

(Temperature Changes and Expansion)

چٹانوں میں بہت سی معدنیات کے پھیلنے اور سکڑنے کی اپنی ایک حد ہوتی ہے۔ درجہ حرارت کے بڑھنے کے ساتھ ہر معدن پھیلتا ہے اور اپنے پڑوس کو دھکا دیتا ہے اور جب درجہ حرارت گرتا ہے تو اسی ترتیب سے سکڑنے کا عمل ہوتا ہے۔ درجہ حرارت میں روزانہ تبدیلی کی وجہ سے چٹان کی اوپری سطح کے معدنی دانوں میں اندرونی حرکت لگاتار ہوتی رہتی ہے۔ یہ عمل خشک آب و ہوا اور بلند مقامات میں بہت زیادہ موثر ہے جہاں روزانہ درجہ حرارت میں تبدیلی انتہائی شدید ہوتی ہے۔ جیسا کہ پہلے ذکر کیا جا چکا ہے کہ گرچہ یہ حرکات بہت معمولی ہیں لیکن یہ چٹانوں پر لگاتار اثر ڈال کر انہیں کمزور کر دیتی ہیں۔ سطح کی چٹانیں گہرائی والی چٹانوں کی بہ نسبت زیادہ پھیلتی ہیں اس کی وجہ سے چٹان میں تناؤ پیدا ہوتا ہے اور اس کے نتیجے میں سطح

طبعی فرسودگی کے عمل کے تحت اسے پہلے ہی واضح کیا جا چکا ہے۔ پرت ریزی نتیجہ ہے نہ کہ طریق عمل۔ چٹانوں یا فرشی چٹان کے خول کی تقریباً خمیدہ چادروں کے ٹپنے سے ہموار اور گول سطح بن جاتی ہے (تصویر 6.4)۔ درجہ



تصویر 6.4 : پرت ریزی اور دانے دار انتشار

حرارت کی تبدیلیوں کے ذریعہ ہونے والے پھیلاؤ اور سکڑن سے پرت ریزی ہو سکتی ہے۔ پرت ریز گنبد اور سنگ کے تودے بالترتیب بوجھ کے ٹپنے اور حرارتی پھیلاؤ کی وجہ سے بنتے ہیں۔

فرسودگی کی اہمیت

(Significance of Weathering)

فرسودگی کے عمل سے چٹانیں چھوٹے ٹکڑوں میں ٹوٹ جاتی ہیں اور فرسودگی کا عمل نہ صرف ریگولتھ (regolith) اور مٹی کے بننے کا راستہ ہموار کرتا ہے بلکہ کٹاؤ اور تودوں کی حرکات کے لئے بھی ذمہ دار ہے۔ بائیوم (Biome) اور حیاتیاتی تنوع (Biodiversity) بنیادی طور پر جنگلات (نباتات) کا نتیجہ ہیں اور جنگلات فرسودگی کے غلاف کی گہرائی پر منحصر ہیں۔ اگر چٹانوں کی فرسودگی نہ ہو تو کٹاؤ کی اہمیت نہیں ہو سکتی۔ اس کا مطلب ہے کہ فرسودگی بہو طہ ملبہ (Mass Wasting)، کٹاؤ اور ریلیف کی تخفیف اور کٹاؤ کے ذریعہ زمینی شکلوں کی تبدیلی میں اضافہ کرتی ہے۔ چٹانوں کی فرسودگی اور ذخیرہ اندوزی لوہا، مینکینز، المونیم، تانبہ وغیرہ جیسی قیمتی کچھ دھاتوں کے ارتکاز اور افزودگی میں تعاون دیتی ہے جو قومی معیشت کے

نمک قلم کاری، نمک کے تمام عمل فرسودگی میں زیادہ موثر ہے۔ جن علاقوں میں باری باری سے نم اور خشک حالات ہوتے ہیں وہ نمک کے قلم کی نمونیں زیادہ معاون ہوتے ہیں اور ان کے ذریعہ قریب کے دانے ہٹا دیئے جاتے ہیں۔ ریگستانی علاقوں میں سوڈیم کلورائیڈ اور جپسم کی قلم، مادوں کے اوپری سطح پر کھنچاؤ پیدا کرتے ہیں جس کی وجہ سے پوری کھنچاوی سطح پر کثیر کوئی دراڑیں پیدا ہو جاتی ہیں۔ نمک کی قلموں کے بڑھنے کے ساتھ کھڑیا آسانی سے ٹوٹ جاتی ہے اور اس کے ساتھ ہی چونا پتھر، شیل (Shale)، نیس اور گرینائٹ بھی ٹوٹتے ہیں۔

حیاتیاتی سرگرمی اور فرسودگی

(Biological Activity and Weathering)

حیاتی فرسودگی سے مراد جانداروں کی حرکت یا نمونگی وجہ سے فرسودگی کے ماحول اور طبعی تبدیلیوں سے معدن اور آئن (ion) کا دینا یا ہٹانا ہے۔ کچھوے، دیمک، کترنے والے جاندار جیسے عضویوں کے ذریعہ مل بنانے یا چھید کرنے سے نئی سطح کیمیائی حملے کی زد میں آ جاتی ہے اور نمی اور ہوا کو سرایت کرنے میں مدد ملتی ہے۔ انسان بھی نباتات میں غلل ڈال کر، مٹی کو جوت کر اور اس میں کاشت کاری کر کے، ہوا پانی اور ارضی مادوں میں معدنیات کے درمیان نئے روابط پیدا کرتا ہے۔ سڑے گلے پودے اور جانوروں کے مادے ہیومک (humic)، کاربونک اور دیگر تیزابوں کی پیداوار میں مدد دیتے ہیں جو گلنے سڑنے اور کچھ عناصر کی حل پذیری کو تیز کر دیتے ہیں۔ الگی (Algae) نمو کے لئے معدنی غذا ایت کا استعمال کرتی ہے اور لوہا اور مینکینز آکسائیڈ کے ارتکاز میں تعاون کرتی ہے۔ پودوں کی جڑیں میکائیکل طور پر ارضی مادوں پر زبردست دباؤ ڈالتی ہیں اور انہیں الگ الگ توڑ دیتی ہیں۔

فرسودگی کے کچھ خصوصی اثرات (Some Special Effects of Weathering)

Effects of Weathering

بوجھ ہٹانے، حرارتی سکڑن اور پھیلاؤ اور نمک کی فرسودگی کے بارے میں

والی چٹانیں، شکاف، کھڑی ڈھال کی پرتیں، عمودی کلیف (Cliff) یا تیز ڈھلان، وافر بارندگی اور موسلا دھار بارش اور نباتات کی کمی وغیرہ تودہ حرکات میں معاون ہوتی ہیں۔

تودہ حرکات سے قبل کئی اسباب سرگرم ہوتے ہیں، یہ ہیں (i) اوپری مادوں کے نتیجے سے قدرتی یا مصنوعی طریقوں سے سہارے کا ہٹنا (ii) شرح ڈھال اور ڈھلانوں کی بلندی میں اضافہ (iii) قدرتی یا مصنوعی طور پر مادوں کا اضافہ کر کے زیادہ بوجھ لادنا (iv) بھاری بارش اور ڈھلان والے مادوں کی سیری اور چکناہٹ کی وجہ سے بوجھ میں اضافہ (v) اصل ڈھال والی سطح کے اوپر سے بوجھ یا مادوں کا ہٹنا (vi) زلزلہ کا ہونا، دھماکہ یا مبینوں کا چلنا (vii) قدرتی رساؤ کا زیادہ ہونا (viii) جھیلوں، آبی ذخیروں اور ندیوں سے زیادہ مقدار میں پانی آنا جس کی وجہ سے پانی ڈھال کے نیچے سے یا ندیوں کے کنارے سے آہستہ آہستہ باہر آنے لگتا ہے (ix) قدرتی نباتات کی اندھا دھند کٹائی۔

پرت ابھار (Heave) (پالے کی نموار دیگر وجوہات سے مٹی کا ابھرنا)، بہاؤ اور کھسکاؤ حرکات کی تین شکلیں ہیں۔ تصویر 6.5 میں مختلف قسم کی تودہ حرکات، ان حرکات کی نسبتی شرح اور رطوبتی حد کے آپسی تعلق کو دکھایا گیا ہے۔

تودہ حرکات کو تین اہم درجوں میں درجہ بند کیا جاسکتا ہے (i) سست حرکات (ii) تیز حرکات (iii) زمینی کھسکاؤ

سست حرکات (Slow Movements)

اس درجہ کے تحت رینگ یا خزش (Creep) ایک قسم ہے جو مٹی سے ڈھکے معتدل ڈھالوں پر ہوتا ہے۔ مادوں کی حرکت کافی سست ہوتی ہے اور توسیعی مشاہدوں کے بغیر ناقابل ادراک ہوتا ہے۔ مادوں میں مٹی اور چٹانوں کے کنکر پتھر ہو سکتے ہیں۔ کیا کبھی آپ نے باڑ والے کھمبے یا ٹیلی فون پول کو اپنی عمودی حالت سے ڈھلان کی طرف جھکا ہوا دیکھا ہے؟ اگر آپ نے دیکھا ہے تو وہ خزش کے اثر سے جھکا ہے۔ مادوں کی اقسام کی بنیاد پر کسی قسم کی خزش کی

لئے کافی اہم ہیں۔ فرسودگی مٹی کے بننے میں ایک اہم عمل ہے۔

جب چٹانیں فرسودگی کے زیر اثر ہوتی ہیں تو کچھ مادے زمین دوز پانی کے ذریعہ کیمیائی یا طبعی چپکنگ کی بنا پر ہٹا دیے جاتے ہیں اور باقی باندہ قیمتی مادوں کا ارتکاز بڑھ جاتا ہے۔ اس قسم کی فرسودگی کے بغیر ان قیمتی مادوں کا ارتکاز کافی نہیں ہوتا اور معاشی طور پر ان کا استحصال، طریق عمل اور تلخیص بھی ممکن نہیں ہو پاتی۔ اسی کو افزودگی (Enrichment) کہتے ہیں۔

تودہ حرکات (Mass Movements)

یہ حرکات قوت ثقل کے زیر اثر چٹانی ٹکڑوں کے ڈھیر کو ڈھال پر نیچے کی طرف منتقل کرتی ہیں۔ اس کا مطلب یہ ہے کہ ہوا، پانی یا برف چٹانی ٹکڑوں کو اپنے ساتھ ایک جگہ سے دوسری جگہ نہیں لے جاتے بلکہ دوسری طرف چٹانی ٹکڑے ہوا، پانی اور برف کو اپنے ساتھ ڈھوتے ہیں۔ تودے کی حرکات سست سے تیز رفتار تک ہو سکتی ہیں اور مادوں کے اٹھلے سے لیکر گہرے کالم تک کو متاثر کر سکتی ہیں اور اس میں خزش (Creep)، بہاؤ (Flow)، کھسکاؤ (Slide) اور گرنا (Fall) شامل ہوتے ہیں۔ قوت ثقل اپنی طاقت تمام مادوں پر ڈالتی ہے یعنی فرشی چٹانوں اور فرسودگی کے ماحصل دونوں پر۔ اس لئے تودوں کی حرکات کے لئے فرسودگی لازمی نہیں ہے البتہ یہ تودوں کی حرکات میں معاون ضرور ہوتی ہے۔ تودوں کی حرکات غیر فرسودہ مادوں کی بہ نسبت فرسودہ ڈھلانوں پر زیادہ فعال ہوتی ہیں۔

تودہ حرکات میں قوت ثقل کا تعاون ہوتا ہے اور جیو مارنی طریق ہائے عمل جیسے بہتا پانی، گلیشیر، ہوا، موجیں اور دھارے تودہ حرکات کے عمل میں کوئی حصہ نہیں لیتے۔ اس کا مطلب یہ ہے کہ تودہ حرکات کٹاؤ کے تحت نہیں آتی گرچہ ایک جگہ سے دوسری جگہ تک مادوں کی منتقلی (قوت ثقل کے تعاون سے) ہوتی ہے۔ ڈھلانوں کے اوپر کے مادوں میں خلل ڈالنے والی قوتوں سے ان کی اپنی مزاحمت ہوتی ہے اور تبھی ٹوٹتی ہیں جب قوت مادوں کی جزی مزاحمت سے زیادہ ہوتی ہے۔ کمزور غیر مربوط مادے، پتلی پرتوں

آتش چٹان ڈھال پر نیچے کی طرف کھسکتی ہے۔

اس زمرے میں دوسری قسم کیچڑ بہاؤ (Mudflow) ہے۔ نباتاتی غلاف کی عدم موجودگی اور بھاری بارش کی صورت میں فرسودہ مادوں کی موٹی پرتیں پانی سے تر ہو جاتی ہیں اور آہستہ آہستہ یا تیزی کے ساتھ رودباروں میں بہنے لگتی ہیں۔ یہ وادی میں کیچڑ کے دھارے کی طرح نظر آتا ہے۔ جب کیچڑ کا بہاؤ رودباروں سے نکل کر پائے کوہ یا میدان میں آتا ہے تو یہ کافی تباہ کن ہوتا ہے اور سڑک، پل اور گھروں کو ڈھانپ لیتا ہے۔ کیچڑ کا بہاؤ اکثر آتش فشانی ڈھال یا حال میں پھٹے آتش فشاں سے بھی ہوتا ہے۔ آتش فشانی راکھ دھول اور دیگر ٹکڑے بھاری بارش کی وجہ سے کیچڑ میں بدل جاتے ہیں اور نیچے ایک زبان کی طرح یا کیچڑ کے دھارے کی طرح بہتے ہیں اور انسانی بستیوں کو کافی نقصان پہنچاتے ہیں۔


ایک تیسری قسم ملبہ اولاش (Avalanche) ہے جو زیادہ تر مرطوب خطوں کی خصوصیت ہے خواہ وہاں نباتاتی غلاف ہو یا نہ ہو اور کھڑی ڈھال پر تنگ راستوں میں ہوتا ہے۔ یہ ملبہ اولاش کیچڑ بہاؤ سے زیادہ تیز ہوتا ہے۔ ملبہ اولاش برقیے اولاش کے مشابہہ ہوتا ہے۔

جنوبی امریکہ کے انڈیز اور شمالی امریکہ کے راکیز پہاڑوں میں کچھ آتش فشاں ہیں جو گزشتہ عشرہ میں پھٹے تھے اور آتش فشاں پھٹنے کے دوران اور بعد میں ان کے ڈھلانوں پر بہت ہی تباہ کن کیچڑ کا بہاؤ ہوا تھا۔

زمینی کھسکاؤ (Landslides)

یہ نسبتاً تیز اور قابل مشاہدہ حرکات ہیں۔ اس میں شامل مادے نسبتاً خشک ہوتے ہیں۔ ادھرے تو دے کی سائز اور شکل چٹان میں عدم تسلسل کی ماہیت، فرسودگی کے درجے اور ڈھلان کی تیزی پر منحصر ہوتی ہے۔ مادوں کی حرکات کی قسم پر منحصر، اس درجے میں بھی کئی قسموں کی پہچان کی گئی ہے۔

ہبوط ارض (Slump) چٹانی ملبوں کی ایک یا کئی اکائیوں کا اس ڈھال کی نسبت سے جس پر حرکت ہو رہی ہے پیچھے کی طرف گردش کے ساتھ کھسکنا



تصویر 6.5: مختلف قسم کے تودوں کی حرکات، ان حرکات کی نسبتی شرح اور رطوبتی حد کے درمیان تعلقات (وہاٹ ہیڈ کے بعد، 2001)

پہچان کی گئی ہے جیسے مٹی خزش (Soil Creep)، سنگریزی پشتہ خزش (Talus Creep)، چٹانی خزش (Rock Creep)، چٹانی گلیشیئر خزش (rock-glacier Creep) وغیرہ۔ اس زمرے میں سیل مٹی (Solifluction) بھی شامل ہے جس میں پانی سے سیر ملبہ، مٹی کے چکنے تو دے یا کنکرو پتھر کے باریک دانے ڈھال پر نیچے کی طرف آہستہ آہستہ بہتے ہیں۔ یہ عمل مرطوب معتدل علاقوں میں کافی عام ہے جہاں بالترتیب زمین پر جمی برف کی سطح پگھلتی ہے اور لمبی لگاتار بارش بار بار ہوتی ہے۔ جب اوپر کا حصہ سیر ہو جاتا ہے اور نچلا حصہ پانی رسنے کے لئے غیر نفوذ ہوتا ہے تو اوپری حصے میں بہاؤ ہونے لگتا ہے۔

تیز حرکات (Rapid Movements)

یہ حرکات زیادہ تر مرطوب آب و ہوائی خطوں میں سست سے لیکر تیز ڈھالوں پر ہوتی ہیں۔ پانی سے ترچیکا یا سلٹی ارضی مادوں کی کم زاویے والی سیڑھی دار یا پہاڑی ڈھال پر ہونے والی حرکت کو مٹی بہاؤ (Earthflow) کہتے ہیں۔ اکثر مادوں کے ڈھیر سیڑھی دار شکل بناتے ہیں اور اپنے سرے پر قوسی لگا اور قدم پر انباری ابھار چھوڑ دیتے ہیں۔ جب ڈھال تیز ہوتی ہے تو فرشی چٹانیں خاص کر شیل (shale) کی طرح نرم رسوبی چٹانیں یا گہری فرسودہ

تودوں کی بربادی اور تودوں کی حرکات میں کون سی اصطلاح زیادہ مناسب ہے اور کیوں؟ کیا سیل مٹی کو تیز بہاوی حرکات میں شامل کیا جاسکتا ہے؟ اگر شامل کیا جائے تو کیوں؟ اور نہ شامل کریں تو کیوں؟


ہمارے ملک میں ملبہ اولانش اور زمینی کھسکاؤ ہمالیہ میں اکثر ہوتے رہتے ہیں۔ اس کی کئی وجوہات ہیں۔ اول ہمالیہ ساختمانی حیثیت سے فعال ہیں۔ یہ زیادہ تر رسوبی چٹانوں اور غیر مربوط اور نیم مربوط ذخیروں سے بنے ہیں۔ اس کے ڈھال بہت تیز ہیں۔ ہمالیہ کی بہ نسبت تامل ناڈو، کرناٹک، کیرالہ کی سرحد بنانے والی نیل گیری اور مغربی ساحل کے ساتھ مغربی گھاٹ ساختمانی حیثیت سے نسبتاً مستقل ہیں اور زیادہ تر سخت چٹانوں سے بنے ہیں؛ لیکن پھر بھی ان پہاڑیوں میں ملبہ اولانش اور زمینی کھسکاؤ ہوتے رہتے ہیں لیکن اتنے کثیر الوقوع نہیں ہیں جتنا کہ ہمالیہ میں۔ کیوں؟ مغربی گھاٹ اور نیل گیری کے زیادہ تر ڈھال عمودی جوف اور کگار کی طرح تیز ہیں۔ درجہ حرارت کی تبدیلی اور تفاوت کی وجہ سے میکینکی فرسودگی واضح ہے۔ یہاں کم عرصے میں بارش کی مقدار کافی ہوتی ہے۔ اس لئے ان مقامات میں زمینی کھسکاؤ اور ملبہ اولانش کے ساتھ چٹانوں کا براہ راست گرنا بھی اکثر ہوتا رہتا ہے۔

کٹاؤ اور ذخیرہ اندوزی

(Erosion and Deposition)

کٹاؤ میں چٹانی ملبوں کا اٹھانا اور دوسری جگہ لے جانا شامل ہے۔ جب چٹانی تودے فرسودگی کی وجہ سے یا کسی دوسرے عمل سے چھوٹے ٹکڑوں میں ٹوٹتے ہیں تو ارضیاتی کٹاؤ کے عوامل جیسے بہتا پانی، زمین دوز پانی، گلیشیر، ہوا اور موجیں انہیں ایک جگہ سے ہٹا کر دوسری جگہ لے جاتی ہیں۔ یہ عمل ان میں سے ہر عامل کی حرکت پر منحصر ہوتا ہے۔ ان جیومارنی عوامل کے ذریعہ

ہے (تصویر 6.6)۔ زمینی ملبوں کا پیچھے کی طرف گردش کئے بغیر لڑھکنا یا کھسکنا ملبہ کھسکاؤ (Debris Slide) کہلاتا ہے۔ عمودی یا اوپر لٹکتی سطح سے زمینی ملبوں کا آزادانہ طور پر گرنا ہی ملبوں کا گرنا ہے۔ جو زیادہ تر سطح سے نیچے فرش کی طرف انفرادی چٹانی تودوں کا آزادی سے کھسکنا چٹانی کھسکاؤ (Rockslide) ہے۔ تیز ڈھال پر چٹانی کھسکاؤ بہت تیز اور تباہ کن ہوتا ہے۔ تصویر 6.7 میں چٹانی کھسکاؤ کے نشانات دکھائے گئے ہیں۔ کھسکاؤ عدم تسلسل کے ساتھ سطحی ناکامی کی طرح فرشی سطح کے تیز جھکاؤ جیسی بھی ہو سکتی ہے۔ کسی بھی تیز ڈھال پر چٹانی بلاکوں کا ڈھال سے ہٹ کر گرنا



تصویر 6.6: عقبی گردش کے ساتھ ہونے والا ہبوط ارض

چٹانوں کا گرنا (Rock Fall) کہلاتا ہے۔ چٹانوں کا گرنا چٹانی رخ کی بناوٹی پرتوں سے ہوتا ہے۔ یہ ایسا وقوعہ ہے جو چٹانی کھسکاؤ سے الگ ہوتا ہے اور مادوں کو کافی گہرائی تک متاثر کرتا ہے۔



تصویر 6.7: اتر پردیش کی ہند۔ نیپال سرحد پر سارداندی کے پاس ہمالیہ کے شیوالک سلسلوں میں ہبوط ارض کے نشانات

ذخیرہ اندوزی کٹاؤ کا نتیجہ ہے۔ کٹاؤ والے عامل اپنی رفتار کھودیتے ہیں اس لئے سست ڈھالوں پر توانائی کم ہو جاتی ہے اور ان کے ذریعہ ڈھوئے جانے والے مادے نیچے کی طرف بیٹھنے لگتے ہیں۔ دوسرے لفظوں میں ذخیرہ اندوزی درحقیقت کسی عامل کا کام نہیں ہے۔ موٹے مادوں کا جماؤ پہلے ہوتا ہے اور باریک مادوں کی ذخیرہ اندوزی بعد میں ہوتی ہے۔ ذخیرہ اندوزی سے نشیبی زمین بھرنا شروع ہو جاتی ہے۔ وہی کٹاؤ والے عوامل جیسے بہتا پانی، گلیشیر، ہوا، موجیں اور زمین دوز پانی رسوب اندوزی یا ذخیرہ اندوزی کے عوامل بھی ہیں۔

کٹاؤ اور ذخیرہ اندوزی سے سطح زمین پر کیا ہوتا ہے اس کی تفصیل دوسرے باب ارضی ہمیشیں اور ان کی ارتقاء میں دی گئی ہے۔

تو دوں کی حرکت اور کٹاؤ میں مادے ایک جگہ سے دوسری جگہ منتقل ہوتے ہیں۔ اس لئے ان دونوں کو ایک اور یکساں کیوں نہ سمجھا جائے؟ کیا چٹانوں کی فرسودگی کے بغیر قابل ذکر کٹاؤ ہو سکتا ہے۔

مٹی کی تشکیل (Soil Formation)

مٹی اور مٹی کے مواد (Soil and Soil Contents)

آپ مٹی میں پودوں کو اگتا ہوا دیکھتے ہیں۔ آپ زمین پر کھیلتے ہیں اور مٹی کے رابطہ میں آ جاتے ہیں۔ آپ مٹی کو چھوتے ہیں اور محسوس کرتے ہیں اور کھیل کے دوران اپنے کپڑوں کو گندا کر لیتے ہیں۔ کیا آپ اسے بیان کر سکتے ہیں؟ مٹی کا مطالعہ کرنے والا پیڈولوجسٹ (ماہر علم خاک) مٹی کی تعریف سطح زمین سے قدرتی مادی وجود کو اکٹھا کرنے کی حیثیت سے کرتا ہے جس میں حیاتی مادے پودوں کو سہارا دیتے ہیں یا پودوں کو اگانے کے قابل ہوتے ہیں۔

مٹی ایک محرک واسطہ ہے جس میں کئی کیمیائی، طبعی اور حیاتی سرگرمیاں لگاتار چلتی رہتی ہیں۔ مٹی گلنے (Decay) کا نتیجہ ہے۔ یہ نشوونما کا ذریعہ بھی ہے۔ یہ بدلنے والی اور بڑھنے والی شے ہے اس کی کئی صفات موسم کے مطابق بدلتی رہتی ہیں۔ یہ متبادل طور پر ٹھنڈی اور گرم یا خشک اور نرم ہو سکتی ہے۔ اگر مٹی بہت زیادہ ٹھنڈی یا گرم ہو جاتی ہے تو اس میں حیاتی سرگرمیاں

ڈھوئے جانے والے چٹانی ملبوں کی خراشیدگی (Abrasion) بھی کٹاؤ میں اضافے کا سبب بنتی ہیں۔ کٹاؤ کی وجہ سے ریلیف پست ہوتا ہے یعنی زمینی منظر ٹوٹ جاتا ہے۔ اس کا مطلب یہ ہے کہ گرچہ فرسودگی کٹاؤ میں معاون ہے لیکن کٹاؤ کے لئے شرط نہیں ہے۔ فرسودگی، ہبوط ملبہ اور کٹاؤ عریاں کاری کے طریق ہائے عمل ہیں۔ کٹاؤ سطح زمین پر لگاتار تبدیلیوں کے لئے زیادہ ذمہ دار ہوتا ہے۔ جیسا کہ تصویر 6.1 میں اشارہ کیا گیا ہے کہ عریاں کاری کے طریق ہائے عمل جیسے کٹاؤ اور نقل و حمل حرکی توانائی سے کنٹرول ہوتے ہیں۔ زمینی مادوں کا کٹاؤ اور نقل و حمل، ہوا، بہتے پانی، گلیشیر، موجوں اور زمینی پانی کی وجہ سے ہوتا ہے۔ ان میں سے پہلے تین عوامل آب و ہوائی حالات کے زیر اثر ہوتے ہیں۔

کیا آپ آب و ہوا کے زیر اثر تین عوامل کا موازنہ کر سکتے ہیں؟

یہ مادے کی تین حالتوں۔ گیس (ہوا) مائع (بہتا پانی) اور ٹھوس (گلیشیر) کی بالترتیب نمائندگی کرتے ہیں۔ کٹاؤ کی تعریف اس طرح کی جاسکتی ہے: ”عامل کے ساتھ مل کر زمین کی سطح پر کام کرنے والی حرکی توانائی کا استعمال“۔ حرکی توانائی کا تخمینہ $KE = \frac{1}{2} mv^2$ سے کیا جاتا ہے جہاں m کمیت ہے اور v رفتار ہے۔ اس لئے کام کرنے والی توانائی مادے کی کمیت اور اسے حرکت دینے والی رفتار پر منحصر ہوگی۔ اس سے ظاہر ہے کہ سست رفتار سے حرکت کرنے والا گلیشیر اپنی انتہائی کمیت کی وجہ سے کٹاؤ کے عامل کی حیثیت سے زیادہ موثر ہے اور ہوا گیس کی حالت میں ہونے کی وجہ سے کم موثر ہے۔

کٹاؤ کے عوامل موج اور زمین دوز پانی کا کام آب و ہوا کے زیر اثر نہیں ہوتا۔ موجوں کی حالت میں ساحلی خطوں میں بڑی اور بحری کروں کی آپسی مواجہت کا محل وقوع موجوں کے کام کی تعیین کرتا ہے، جبکہ زمین دوز پانی کا کام خطے کی جھریاتی صفات سے متعین ہوتا ہے۔ اگر چٹانیں نفوذ پذیر اور قابل تحلیل ہیں اور پانی موجود ہے تو کارسٹ کی وضع (Karst Topography) بنتی ہے۔ دوسرے باب میں کٹاؤ کے ہر عامل کے ذریعہ بننے والی ارضی ہیئت کا تذکرہ کریں گے۔

مٹی کی تشکیل کرنے والے عوامل

(Soil Forming Factors)

مٹی کی تشکیل کرنے والے پانچ بنیادی عوامل ہیں (i) سرچشمی مادے (ii) وضع یا زمینی خدوخال (iii) آب و ہوا (iv) حیاتیاتی سرگرمیاں (v) وقت۔ درحقیقت مٹی کو بنانے والے عوامل متحد ہو کر کام کرتے ہیں نیز ایک دوسرے کے عمل کو متاثر کرتے ہیں۔

سرچشمی مادے (parent Material)

مٹی کی تشکیل میں سرچشمی مادہ ایک غیر فعال عامل ہے۔ سرچشمی مادے اپنی جگہ پر فرسودہ چٹانوں کے باقیات (دردی مٹی) یا حمالی ذخیرے (منتقل شدہ مٹی) ہو سکتے ہیں۔ مٹی کی بناوٹ بافت (ملبہ کا سائز) اور ساخت (ملبہ کے انفرادی دانوں کی تبدیلی رملوں کے ذرات) اور چٹانی باقیات ذخیرے کی معدنی اور کیمیائی ترکیب پر منحصر ہوتی ہے۔

سرچشمی مادوں کے تحت فرسودگی کی ماہیت اور شرح اور فرسودگی والے غلاف کی گہرائی بھی کافی اہم ہیں۔ ایک ہی فرشی چٹان پر مختلف ٹیاں ہو سکتی ہے اور مختلف فرشی چٹان پر ایک ہی قسم کی مٹی پائی جاسکتی ہے۔ لیکن ٹیاں جب نوخیز ہوتی ہیں اور پختہ نہیں ہوتیں تو سرچشمی چٹانوں کے ساتھ مضبوطی سے جڑی ہوتی ہیں۔ نیز چونکہ پتھر کے علاقوں میں جہاں فرسودگی کا عمل خاص ہوتا ہے مٹیوں کا سرچشمی چٹانوں کے ساتھ تعلق صاف نظر آتا ہے۔

وضع یا زمینی خدوخال (Topography)

سرچشمی مادوں کی طرح وضع یا زمینی خدوخال بھی کنٹرول کرنے والا ایک جامد یا منفعل عامل ہے۔ زمینی خدوخال کا اثر سرچشمی مادوں سے ڈھکی سطح کی اس مقدار سے محسوس کیا جاسکتا ہے جو سورج کے سامنے ہے اور سطحی اور ذیل سطحی پن نکاس کی اس مقدار سے سمجھا جاسکتا ہے جو مٹی پر ہو کر گذرتی ہے۔ تیز ڈھالوں پر مٹی کی پرت پتلی ہوتی ہے اور بالائی سطح علاقوں میں موٹی ہوتی ہے۔ ست ڈھالوں پر جہاں کٹاؤ کا عمل سست ہوتا ہے اور پانی کا رسنا بہتر

بند ہو جاتی ہیں۔ جب پتیاں گرتی ہیں یا گھاس مرجھانے لگتی ہے تو نامیاتی مادے نمودار ہونے لگتے ہیں۔ مٹی کی کیمیا، نامیاتی مادوں کی مقدار، مٹی کی نباتیہ و حیوانیہ، درجہ حرارت اور رطوبت غرضیکہ تمام چیزیں موسم بدلنے کے ساتھ اور لمبا وقت گزرنے کے ساتھ بدلتی رہتی ہیں۔ اس کا مطلب یہ ہے کہ مٹی آب و ہوائی حالات، ارضی ہیئت اور نباتات کے ساتھ مطابقت پیدا کرتی ہے اور جب یہ کنٹرول کرنے والے حالات بدلتے ہیں تو مٹی بھی اندرونی طور پر بدل جاتی ہے۔

کیا مٹی کی تشکیل کے لئے فرسودگی تنہا ذمہ دار ہے؟ اگر نہیں تو کیوں؟

پیڈولوجی (Pedology) مٹی کی سائنس ہے اور پیڈولوجسٹ مٹی کا سائنس دان ہوتا ہے۔

مٹی کی تشکیل کا طریق عمل

(Process of Soil Formation)

مٹی کے بننے کا طریق عمل یا مٹی کی تشکیل (Pedogenesis) سب سے پہلے فرسودگی پر منحصر ہوتی ہے۔ فرسودگی کا یہ غلاف (فرسودہ مادوں کی گہرائی) ہی مٹی کی تشکیل میں بنیادی سرمایہ کاری ہے۔ فرسودہ مادوں یا باہر سے لائی گئی ذخیرہ اندوزی میں سب سے پہلے بیکٹیریا (bacteria) اور دیگر انتہائی چھوٹے پودے جیسے کائی اور لائیکن آباد ہوتے ہیں نیز کئی اجسام نامی بھی ان غلافوں اور ذخیروں میں اپنی آماجگاہ بنا لیتے ہیں۔ جانداروں اور پودوں کے مردہ باقیات ہیوس (Humus) کے اضافے میں تعاون کرتے ہیں۔ شروع میں چھوٹی گھاس اور فرن اُگتی ہیں بعد میں جھاڑیاں اور درخت ان بجوں سے اگنا شروع ہو جاتی ہیں جو پرندوں اور ہوا کے ذریعہ لائے جاتے ہیں۔ پودوں کی جڑیں نیچے گھسکتی ہیں۔ بل بنانے والے جانور ذرات کو اوپر لاتے ہیں، مادوں کی کمیت مسمار اور آہنچ کی طرح ہو جاتی ہے جس میں پانی کو روکنے کی صلاحیت ہوتی ہے اور ہوا گذر سکتی ہے اور بالآخر ایک پختہ مٹی کی تشکیل ہو جاتی ہے جو جاندار اور نامیاتی ماحصل کی شکلوں کا پیچیدہ آمیزہ ہوتا ہے۔

چھوڑ کر) انجمادی حالت میں بند ہو جاتی ہیں۔ یہی وجہ ہے کہ اونچے درجہ حرارت کے ساتھ حاری مٹیوں میں گہری طبق نمایاں ہوتی ہے جبکہ منجمد ٹنڈرا علاقوں کی مٹیوں میں زیادہ تر میکائیٹکی اعتبار سے ٹوٹے مادے ہوتے ہیں۔

حیاتی سرگرمیاں (Biological Activity)

نباتاتی غلاف اور نامیات جو شروع سے سرچشمی مادوں میں ہوتے ہیں بعد کے مراحل میں نامیاتی مادے، استقرار رطوبت، نائٹروجن وغیرہ کا اضافہ کرتے ہیں۔ بے جان پودے ہیوس فراہم کرتے ہیں جو مٹی میں نامیاتی مادوں کے باریک ذرات ہیں۔ ہیوس بننے (Humification) کے دوران کچھ نامیاتی تیزاب مٹی میں سرچشمی مادوں میں موجود معدنیات کو گلانے میں مدد کرتے ہیں۔ بیکٹیریائی سرگرمی کی شدت کی وجہ سے ٹھنڈی اور گرم آب ہوا کی مٹیوں کے درمیان فرق دیکھا جاسکتا ہے۔ ٹھنڈی آب و ہوا میں ہیوس اکٹھا ہوتا رہتا ہے کیونکہ بیکٹیریائی نشوونما سست ہوتی ہے۔ بیکٹیریائی سرگرمی سست ہونے کی وجہ سے نامیاتی مادے گلے سڑتے نہیں ہیں، جس کے نتیجے میں آرکٹک اور ٹنڈرا آب و ہوا میں پیٹ (Peat) کی پرت بن جاتی ہے۔ مرطوب حاری اور استوائی آب و ہوا میں بیکٹیریائی نشوونما اور سرگرمی شدید ہوتی ہے اور بے جان نباتات تیزی سے آکسی ڈائز ہو جاتی ہیں جس کی وجہ سے مٹی میں ہیوس کی مقدار کم رہ جاتی ہے۔ اس کے علاوہ بیکٹیریاں اور مٹی کے دیگر نامیات ہوا سے نائٹروجن گیس کو لیتے ہیں اور اسے کیمیائی شکل میں بدل دیتے ہیں جو پودوں کے ذریعہ استعمال کئے جاتے ہیں۔ اس عمل کو نائٹروجن تثبیت (Nitrogen fixation) کہتے ہیں۔ ایک قسم کا بیکٹیریاں ریزوبیم (Rhizobium) جو تھیلی دار پودوں کی گانٹھ والی جڑوں کی گانٹھ میں رہتا ہے اور نائٹروجن کی تثبیت کرتا ہے، میزبان پودے کے لئے فائدہ مند ہے۔ بڑے حشرات جیسے چینیٹیاں، دیمک، کچھوے، کترنے والے جانور وغیرہ کا اثر میکائیٹکی ہوتا ہے۔ لیکن مٹی کی تشکیل میں ان کا کام بھی بہت اہم ہے کیونکہ یہ مٹی کو الٹے پلٹے رہتے ہیں۔ کچھوے چونکہ مٹی کھاتے ہیں اس لئے ان کے بدن سے نکلنے والی مٹی کی کیمیا اور بافت بدل جاتی ہے۔

ہے وہاں مٹی کی تشکیل میں کافی مدد ملتی ہے۔ سطح علاقوں میں چیکا مٹی کی موٹی پرت بن سکتی ہے جس میں نامیاتی مادوں کی اچھی خاصی مقدار جمع ہو جاتی ہے جس کی وجہ سے مٹی کا رنگ کالا ہو جاتا ہے۔ وسطی عرض البلد میں سورج کے سامنے والے جنوبی ڈھالوں پر نباتات اور مٹی کی حالت مختلف ہوتی ہے اور شمالی ڈھالوں پر ٹھنڈے مرطوب حالات کی وجہ سے دوسری قسم کی مٹیاں اور نباتات پائی جاتی ہیں۔

آب و ہوا (Climate)

مٹی کی تشکیل میں آب و ہوا ایک فعال عامل ہے۔ مٹی کی نشوونما میں شامل آب و ہوائی عناصر ہیں: (i) رطوبت۔ اسکی شدت، کثرت وقوع، بارندگی، تبخیر اور نمی کے اعتبار سے (ii) درجہ حرارت موسمی اور روزانہ تبدیلی کے اعتبار سے۔

بارندگی مٹی کو رطوبت دیتی ہے جس کی وجہ سے کیمیائی اور حیاتی سرگرمیاں ممکن ہو پاتی ہیں۔ پانی کی کثرت مٹی سے مٹی کے اجزاء کو نیچے لے جانے (Eluviation) میں اور اسے نیچے جمع کرنے (Illuviation) میں مدد دیتی ہے۔ مرطوب استوائی بارانی جیسے آب و ہوائی علاقوں میں جہاں بارش زیادہ ہوتی ہے نہ صرف کیلشیم، سوڈیم، میگنیشیم، پوٹاشیم وغیرہ بلکہ سیلیکا کا ایک بڑا حصہ بھی مٹی سے ہٹ جاتا ہے۔ مٹی سے سیلیکا کے ہٹنے کو لاسیلیکائی عمل (Desilication) کہتے ہیں۔ خشک آب و ہوا میں اونچے درجہ حرارت کی وجہ سے عمل تبخیر، عمل بارندگی سے زیادہ ہوتی ہے اور زمین دوز پانی عمل موئینی (Capillary Action) کے ذریعہ سطح تک آ جاتا ہے اور اس عمل میں پانی آبخرات بن کر اڑ جاتا ہے اور مٹی میں نمک چھوڑ جاتا ہے۔ ایسے نمک مٹی میں قشر کی صورت اختیار کر لیتے ہیں جن کو مٹی کی سخت پرت (Hardpans) کہا جاتا ہے۔ حاری آب و ہوا میں اور میانہ بارندگی والے علاقوں میں کیلشیم کاربونیٹ کی گانٹھیں (کنکڑ) بن جاتی ہیں۔

درجہ حرارت دو طرح سے کام کرتا ہے۔ کیمیائی اور حیاتی سرگرمیوں کو بڑھاتا ہے یا گھٹا دیتا ہے۔ کیمیائی سرگرمیاں اونچے درجہ حرارت میں بڑھ جاتی ہیں اور ٹھنڈے درجہ حرارت میں کم ہو جاتی ہیں اور (کاربونیٹیشن عمل کو

وقت (Time)

کیا یہ ضروری ہے کہ مٹی بننے کا عمل اور مٹی بنانے والے عوامل کے درمیان فرق کیا جائے؟
مٹی کے بننے میں وقت، زمینی حدود خال اور سرچشی مادوں کو منفعل عوامل کیوں سمجھا جاتا ہے؟

جمع ہونے سے بنی ہیں، وہ نوخیز مٹی ہیں اور ان میں طبق (Horizons) کا فقدان ہوتا ہے یا کمزور طبق پائے جاتے ہیں۔ مٹی کی تشکیل اور پختگی کے لئے کوئی خاص وقت مقرر نہیں کیا جاسکتا۔

مٹی کی تشکیل میں وقت تیسرا اہم عامل ہے۔ مٹی کے بننے میں زیادہ سے زیادہ وقت لگتا ہے۔ اس سے مٹی کی پختگی اور طبقات کی نشوونما کا پتہ چلتا ہے۔ مٹی کو اس وقت پختہ کہا جاتا ہے جب مٹی تشکیل کرنے والے اعمال لمبے عرصے تک کام کر کے مٹی کا پروفائل (Profile) بناتے ہیں۔ وہ مٹیاں جو حال ہی میں الووئیم (Alluvium) یا گلیشیائی صحرہ (Glacial Till) کے

مشق

1. کثیر انتخابی سوالات

(i) درج ذیل میں کون سا طریق عمل ہموار کاری کا طریق عمل ہے؟

- (الف) ذخیرہ اندوزی (ب) آتش فشانی
(ج) مسخ کاری (د) کٹاؤ

(ii) درج ذیل میں کون سا مادہ عمل آبدگی سے متاثر ہوتا ہے؟

- (الف) گرینائٹ (ب) ککے
(ج) کوارٹز (د) نمک

(iii) ملبہ اولانش کو کس درجے میں شامل کیا جاسکتا ہے؟

- (الف) زمینی کھسکاؤ (ب) تیز بہاؤ والی تودہ حرکت
(ج) سست بہاؤ والی تودہ حرکت (د) دھنساؤ

2. درج ذیل سوالوں کے جواب قریباً 30 الفاظ میں دیں۔

- (i) زمین پر حیاتی تنوع کے لئے فرسودگی ذمہ دار ہے۔ کیسے؟
(ii) تودوں کی حرکات کیا ہیں جو واقعی تیز اور قابل مشاہدہ ہیں؟
(iii) مختلف متحرک اور طاقتور برنموئی جیومارنی عوامل کیا ہیں؟ ان کے اہم کام کیا ہیں؟
(iv) کیا مٹی کی تشکیل میں فرسودگی لازمی شرط ہے، کیوں؟

3. مندرجہ ذیل سوالوں کے جواب قریباً 150 الفاظ میں دیں۔

- (i) ”ہماری زمین دو مخالف جیومارنی طریق ہائے عمل کے لئے کھیل کا میدان ہے“ واضح کریں۔
(ii) ”برنموئی جیومارنی طریق ہائے عمل اپنی توانائی سورج کی گرمی سے حاصل کرتے ہیں“ تشریح کریں۔

- (iii) کیا طبعی و کیمیاوی فرسودگی کے اعمال ایک دوسرے پر غیر منحصر ہیں؟ اگر نہیں تو کیوں؟ مثالوں سے واضح کریں۔
- (iv) آپ مٹی کی تشکیل کے طریق عمل اور مٹی کو تشکیل دینے والے عوامل میں کیسے فرق کریں گے؟ مٹی کی تشکیل میں آب و ہوا اور حیاتی سرگرمی کا دواہم عوامل کی حیثیت سے کیا رول ہے؟

پروجیکٹ کا کام

اپنے آس پاس کی زمینی وضع اور مادوں کی بنیاد پر آب و ہوا، ممکنہ عمل فرسودگی، مٹی کے اجزائے ترکیبی اور صفات کا مشاہدہ کیجئے اور اسے ریکارڈ کیجئے۔

© NCERT
not to be republished